

# सॉकर स्टार्स 2012 का ज़ोनल फुटबाल टूर्नामेंट चंडीगढ़ में

चंडीगढ़, 15 जनवरी, (पठानिया): चंडीगढ़ में 16 और 17 जनवरी 2012 को टाटा टी जागो रे इंटर मिलन सॉकर स्टार्स 2012 के 5वें संस्करण शुरू किया जा रहा है। इस फुटबाल टूर्नामेंट का आयोजन सेक्टर-17, चंडीगढ़ के फुटबाल स्टेडियम में किया जाएगा। भारत में अंडर-15 फुटबाल टैलेंट खोज का आयोजन टाटा टी कंपनी नामी फुटबाल क्लब एफसी इंटरनेजिओनेल मिलानो (इंटर मिलान) के साथ मिलकर कर रही है।

चंडीगढ़ में आयोजित होने वाले इस 2 दिवसीय टूर्नामेंट में 32 स्कूलों के 350 से अधिक बच्चों के भाग लेंगे। इसमें जीतने वाली टीम शिलांग में होने वाली राष्ट्रीय चैंपियनशिप के लिए देश के विभिन्न क्षेत्रों से चुनी गई 14 अन्य टीमों के साथ भिड़ेगी। टूर्नामेंट के हैड स्काउट जमशिद नासिरी इस पूरे टूर्नामेंट पर खास नजर रखे हुए हैं ताकि इस खेल में 10 से 15 साल की उम्र के प्रतिभावान बच्चों की तलाश हो सके। करीब 15 क्षेत्रों के 30 असमान्य प्रतिभावान बच्चों को इंटर मिलन और भारतीय कोचों के द्वारा प्रशिक्षण दिया जाएगा। इनमें से 16 बच्चों को मिलान के लिए चुना जाएगा जहां वे इंटरनल यूथ फ्रेंडली टूर्नामेंट में भारत का प्रतिनिधित्व करेंगे।